



प्रदेश राजपत्र

बागमती प्रदेश सरकारद्वारा प्रकाशित

खण्ड ५) हेटौंडा, नेपाल, फागुन १२ गते, २०७८ साल (सङ्ख्या ३१)

भाग २

बागमती प्रदेश सरकार

युवा तथा खेलकुद मन्त्रालय

हेटौंडा, नेपालको

सूचना

प्रदेश खेलकुद विकास (पहिलो संशोधन) नियमावली, २०७८

प्रदेश खेलकुद विकास नियमावली, २०७६ लाई समसामयिक संशोधन गर्न वाञ्छनीय भएकोले प्रदेश खेलकुद विकास ऐन, २०७५ को दफा ३० ले दिएको अधिकार प्रयोग गरी प्रदेश सरकारले देहायका नियमहरू बनाएको छ ।

१. **संक्षिप्त नाम र प्रारम्भ:** (१) यी नियमहरूको नाम "प्रदेश खेलकुद विकास (पहिलो संशोधन) नियमावली, २०७८" रहेको छ ।
(२) यो नियमावली तुरुन्त प्रारम्भ हुनेछ ।
२. **प्रदेश खेलकुद विकास नियमावली, २०७६ को नियम २ मा संशोधन:** प्रदेश खेलकुद विकास नियमावली, २०७६ (यस पछि "मूल नियमावली" भनिएको) को नियम २ को खण्ड (ग) मा रहेको "सामाजिक विकास मन्त्रालय" भन्ने शब्दहरूको सट्टा "युवा तथा खेलकुद मन्त्रालय" भन्ने शब्दहरू राखिएका छन्।
३. **मूल नियमावलीको नियम ३ मा संशोधन** मूल नियमावलीको नियम ३ को उपनियम (२) पछि देहायको उपनियम (३) थपिएको छ:-
"(३) उपनियम (१) बमोजिम समितिका पदाधिकारीको पदावधि नियुक्त भएको मितिले दुई वर्षको हुनेछ।"
४. **मूल नियमावलीको नियम ४ मा संशोधन:** मूल नियमावलीको नियम ४ को खण्ड (ट) पछि देहायको खण्ड (ट१) थपिएको छ:-
"(ट१) आफ्नो जिल्लाभित्रको कम्तीमा दुई वटा स्थानीय तह र सोही स्थानीय तहका कम्तीमा तीन वटा क्लवको सिफारिसमा जिल्ला स्तरीय खेल संघ दर्ता गर्ने,"
५. **मूल नियमावलीको नियम ५ मा संशोधन:** मूल नियमावलीको नियम ५ को,-
(१) उपनियम (३) मा रहेको "सदस्य-सचिव" भन्ने शब्दहरूको को सट्टा "सचिव" भन्ने शब्द राखिएको छ।
(२) उपनियम (५) पछि देहायको उपनियम (५क) थपिएको छ:-
"(५क) समितिले आवश्यकता अनुसार जिल्लास्थित कार्यालयका कार्यालय प्रमुखहरूलाई बैठकमा आमन्त्रण गर्न सक्नेछ।"

(३) उपनियम (७) मा रहेको "सचिवले" भन्ने शब्दको सट्टा "अध्यक्ष र सचिवले" भन्ने शब्दहरू राखिएका छन्।

६. मूल नियमावलीमा नियम ५ पछि नियम ५क. र ५ख. थपः मूल नियमावलीको नियम ५ पछि देहायको नियम ५क. र ५ख. थपिएका छन्:-

"५क. खाता सञ्चालन सम्बन्धी व्यवस्था: (१) प्रत्येक जिल्ला खेलकुद विकास समितिको आफ्नो छुट्टै खाता हुनेछ। उक्त खातामा देहाय बमोजिमको रकम जम्मा हुनेछ ।

(क) नेपाल सरकार, प्रदेश सरकार, राष्ट्रिय खेलकुद परिषद् र प्रदेश खेलकुद विकास परिषद्बाट प्राप्त हुने नगदी वा जिन्सी अनुदान,

(ख) विभिन्न कार्यक्रमहरू प्रस्तुत गरी जम्मा हुन आएका रकम र पुरस्कार रकम,

(२) उपनियम (१) बमोजिमको खाता नेपाल सरकारबाट मान्यता प्राप्त वाणिज्य बैंकमा खोल्नु पर्नेछ ।

(३) समितिको खाता सञ्चालन समितिको अध्यक्ष र कार्यालय प्रमुखको संयुक्त दस्तखतबाट हुनेछ ।

तर अध्यक्षको पद रिक्त रहेको अवस्थामा परिषद्को स्वीकृतिमा समितिको कार्यालय प्रमुख र कार्यालयको वरिष्ठ कर्मचारीको संयुक्त दस्तखतबाट खाता सञ्चालन गर्न सकिनेछ ।

५ख. लेखा र लेखापरीक्षण: (१) समितिको आय व्ययको लेखा प्रचलित कानून बमोजिम राखिनेछ ।

(२) समितिको आन्तरिक लेखा परीक्षण प्रदेश लेखा नियन्त्रक कार्यालयले गर्नेछ ।

(३) समितिको अन्तिम लेखा परीक्षण महालेखा परिक्षकको कार्यालयबाट हुनेछ ।

(४) परिषद्ले समितिको आय-व्ययको लेखा, तत् सम्बन्धी कागजात, नगदी जिन्सी समेत जुनसुकै बखत जाँचन वा जाँचन लगाउन सक्नेछ ।"

७. मूल नियमावलीको नियम ९. मा संशोधन: मूल नियमावलीको नियम ९. को सट्टा देहायको नियम ९. राखिएको छ:-

"९. समितिका अध्यक्ष र सदस्यको भत्ता: (१) समितिका अध्यक्षले सञ्चार र यातायात खर्च बापत प्रत्येक महिना बीस हजार रुपैयाँ पाउनेछ ।

(२) समितिका अध्यक्ष र सदस्यले प्रचलित नियमानुसार बैठक भत्ता पाउनेछ ।"

द. मूल नियमावलीमा परिच्छेद ४क. थप: मूल नियमावलीको परिच्छेद-४ पछि देहायको परिच्छेद ४क. थप गरिएको छ:-

"परिच्छेद-४क.

परिषद्मा खेलकुद सम्बन्धी क्लब, संघ वा संस्थाको दर्ता सम्बन्धी व्यवस्था

११क. परिषद्मा खेल संघको गठन तथा दर्ता: (१) ऐनको दफा १३ बमोजिम परिषद्मा खेल संघको गठन तथा दर्ता देहाय बमोजिम हुनेछ:-

(क) एक खेलको लागि एउटा मात्र खेल संघ वा महासंघ गठन हुनेछ,

(ख) खेल संघको विधानमा प्रत्येक ४ वर्षमा परिषद्को प्रतिनिधिको उपस्थितिमा लोकतान्त्रिक पद्धति अनुसार खेल संघ वा महासंघको पदाधिकारी तथा

सदस्यहरूको निर्वाचनको व्यवस्था हुनु पर्नेछ,

(ग) प्रदेश खेल संघ गठन कम्तीमा ५ वा सो भन्दा बढी जिल्लाका खेल संघ आपसमा मिली गर्न सकिनेछ,

(घ) प्रदेश स्तरीय खेल संघको दर्ता जिल्ला खेलकुद विकास समिति मार्फत सिफारिस सहित अनुसूची-४क. को ढाँचामा परिषद्मा निवेदन दिनु पर्नेछ।

(२) जिल्ला स्तरीय खेल संघको गठन देहाय अनुसार हुनेछ:-

(क) एक खेलको लागि एउटा मात्र खेल संघ गठन हुनेछ,

(ख) खेल संघको विधानमा प्रत्येक ४ वर्षमा समितिको प्रतिनिधिको उपस्थितिमा लोकतान्त्रिक पद्धति अनुसार खेल संघका पदाधिकारी तथा सदस्यहरूको निर्वाचनको व्यवस्था हुनु पर्नेछ,

(ग) जिल्ला खेल संघको गठन कम्तीमा दुई वटा स्थानीय तह र सोही स्थानीय तहका तीन वटा क्लबको सिफारिस गर्ने।

(३) यस नियम बमोजिम प्रदेश वा जिल्ला स्तरमा खेल संघ गठन वा दर्ता गर्दा सम्बन्धित खेलको राष्ट्रिय खेल संघ वा महासंघ भएमा सो संघ वा महासंघको अनुमति लिएको हुनु पर्नेछ।

(४) परिषद्मा प्रदेश तथा जिल्ला स्तरका खेल संघ तथा क्लबको दर्ताका लागि तीन हजार रुपैयाँ दस्तुर लाग्नेछ । दर्ता भएका क्लब, संघ तथा संस्थालाई अनुसूची-४ख. बमोजिमको ढाँचामा प्रमाणपत्र प्रदान गरिनेछ ।

(५) परिषद्ले विद्यालय स्तरमा खेलकुद गतिविधि सञ्चालन गर्नका लागि छुट्टै संघहरू दर्ता गर्न सक्नेछ ।"

९. मूल नियमावलीको नियम १३ को उपनियम (२) मा संशोधन: मूल नियमावलीको नियम १३ को उपनियम (२) को सट्टा देहायको उपनियम (२) राखिएको छः

"(२) परिषद्ले आयोजना गरेको प्रदेश स्तरीय खेलकुद प्रतियोगिता तथा प्रदेश सरकारको प्रतिनिधित्व गरी राष्ट्रिय प्रतियोगितामा सहभागी खेलाडी र प्रशिक्षकलाई तालिम तथा खेल अवधिभर र रेफ्री तथा व्यवस्थापकलाई खेल अवधिभर परिषद्ले दैनिक दुई हजार भत्ता उपलब्ध गराउनेछ ।"

१०. मूल नियमावलीमा अनुसूची-४क. र ४ख. थप: मूल नियमावलीको अनुसूची-४ पछि यसैसाथ संलग्न बमोजिमको अनुसूची-४क. र ४ख. थप गरिएको छ ।

अनुसूची-४क.

नियम ११क. को उपनियम (१) को खण्ड (घ) सँग सम्बन्धित
परिषद्मा क्लब, संघ वा संस्था दर्ताका लागि दिइने निवेदनको ढाँचा

मिति:

श्री प्रदेश खेलकुद विकास परिषद्,
बागमती प्रदेश,..... ।

विषय : परिषद्मा दर्ता/नवीकरण हुन पाउँ ।

प्रदेश खेलकुद विकास ऐन, २०७५ को दफा १३ तथा प्रदेश खेलकुद विकास नियमावली, २०७६ को नियम ११क. को उपनियम (१) को खण्ड (घ) बमोजिम परिषद्मा दर्ता हुन चाहेकोले देहायको विवरण खुलाई तथा कागजात संलग्न गरी तोकिएको दस्तुर सहित दर्ताका लागि यो निवेदन पेश गरेको छु। परिषद्सँग दर्ता भए बापत पालन गर्नुपर्ने शर्तको पालना गर्न मञ्जुर छु ।

१. क्लब/संघ वा संस्थाको नाम :

२. क्लब/संघ वा संस्थाको ठेगाना :

(क) गाउँपालिका/नगरपालिका :

(ख) जिल्ला :

(ग) फोन नं.:

(घ) फ्याक्स नं.:

(ङ) इमेल:.....

(च) वेबसाइट :

३. क्लब/ संघ वा संस्थाको उद्देश्य :

(क)

(ख)

(ग)

४. क्लब /संघ वा संस्थाको नवीकरण बहाल रहने अवधि :

५. क्लब /संघ वा संस्थाको कार्य समितिका सदस्यहरूको नाम र ठेगाना :

(क)

(ख)

(ग)

६. संलग्न कागजातहरू:

(क) क्लब /संघ वा संस्था दर्ताको प्रमाणपत्र, (नवीकरणको हकमा मात्र)

(ख) निवेदक क्लब /संघ वा संस्थाको विधानको प्रतिलिपि,

(ग) पछिल्लो आर्थिक वर्षको लेखापरीक्षण प्रतिवेदन, (नवीकरणको हकमा मात्र)

खण्ड ५) सङ्ख्या ३१ प्रदेश राजपत्र भाग २ मिति २०७८।११।१२

(घ) क्लब/संघ वा संस्थाको तर्फबाट दर्ता/नवीकरणको लागि निवेदन दिने व्यक्तिलाई सो गर्न अधिकार दिएको निर्णयको प्रतिलिपि

संस्थाको छाप :

निवेदकको नाम थर :

क्लब वा संघ वा संस्थाको नाम :

दस्तखत :

ठेगाना :

पद :

अनुसूची-४ख.

नियम ११क. को उपनियम (४) सँग सम्बन्धित
प्रदेश खेलकुद विकास परिषद्मा दर्ता भएका क्लब/संघ तथा संस्थाको प्रमाणपत्रको

ढाँचा

प्रदेश खेलकुद विकास परिषद्

क्लब, संघ वा संघसंस्था दर्ताको प्रमाणपत्र

प्रदेश खेलकुद विकास परिषद्मा दर्ता/नवीकरण हुन पाऊँ भनी
(क्लब/संघ वा संस्थाको नाम र ठेगाना) ले मिति मा दिएको निवेदन उपर
कारवाही हुँदा मिति को स्तरीय निर्णयानुसार त्यस
क्लब/संघ/संस्थालाई प्रदेश खेलकुद विकास ऐन, २०७५ को दफा १५ तथा प्रदेश
खेलकुद विकास नियमावली, २०७६ को नियम ११क. को उपनियम (४) बमोजिम
परिषद्मा दर्ता/नवीकरण गरी यो प्रमाण पत्र प्रदान गरिएको छ ।

१. दर्ता नम्बर :

२. दर्ता कायम रहने अवधि: यो दर्ता नवीकरण गराएको अवस्थामा बाहेक मिति
..... सम्म कायम रहनेछ ।

परिषद्को छाप

प्रमाणपत्र जारी गर्ने अधिकारीको

नाम, थर :-

पद :-

मिति :-

पछाडिपट्टी

नवीकरण सम्बन्धी विवरण:

सि.नं.	नवीकरण गर्ने कर्मचारी नाम, थर	दर्जा	दस्तखत	मिति	जारी अवधि	कार्यालयको छाप

आज्ञाले,

ध्रुव गैडा

प्रदेश सरकारको सचिव